


ΟΙ ΕΙΚΟΣΙΤΕΣΣΑΡΕΣ

ΟΙΚΟΙ

ΤΗΣ

ΥΠΕΡΑΓΙΑΣ ΗΜΩΝ ΘΕΟΤΟΚΟΥ

*Πρὸς εὐχερεστέραν χρῆσιν ἀφοῶσαν εἰς τὴν
ἐκστίθισιν τούτων ὑπὸ τῶν Παίδων, συντε-
λοῦσαν καὶ πρὸς κτῆσιν ἐλευθέρας καὶ
εὐχρηστοῦς ἀναγνώσεως.*



ΝΑΥΠΛΙΟΝ,

ΤΥΠΟΓΡΑΦΕΙΟΝ ΣΩΤΗΡΙΟΥ Ε. ΒΙΓΓΑ.


1870.

Τὸ προσταχθὲν μυστικῶς λαβὼν ἐν γνώσει, ἐν τῇ
σκηνῇ τοῦ Ἰωσήφ σπουδῇ ἐπέστη, ὁ Ἄσωματος λέ-
γων τῇ Ἀπειρογάμῳ. Ὁ κλίνας τῇ καταβάτει τοὺς
οὐρανοὺς, χωρεῖται ἀναλλοιώτως ὅλος ἐν σοί. Ὁν
καὶ βλέπων ἐν μήτρᾳ σου, λαβόντα δούλου μορφὴν,
ἐξίσταμαι κραυγάζειν σοί.

Χαῖρε, Νύμφη ἀνύμφευτε

Τῆς ὑπερμάχῳ στρατηγῷ τὰ νικητήρια, ὡς λυτρω-
θεῖσα τῶν δεινῶν εὐχαριστήρια, ἀναγράφω σοί ἡ
Πόλις σου, Θεοτόκε. Ἄλλ' ὡς ἔχουσα τὸ κράτος
ἀπροσμάχητον, ἐκ παντοίων με κινδύνων ἐλευθερώ-
σον, ἵνα κράζω σοί.

Χαῖρε, Νύμφη ἀνύμφευτε



ΟΙΚΟΙ

ΤΗΣ

ΥΠΕΡΑΓΙΑΣ ΘΕΟΤΟΚΟΥ

ΑΓΓΕΛΟΣ πρωτοστάτης, οὐρανόθεν ἐπέμφθη,
εἰπεῖν τῇ Θεοτόκῳ τὸ, Χαῖρε· καὶ σὺν τῇ ἀσωμάτῳ
φωνῇ σωματούμενόν σε θεωρῶν, Κύριε, ἐξίστατο καὶ
ἴστατο κραυγάζων πρὸς αὐτὴν τοιαῦτα.

Χαῖρε, δι' ἧς ἡ χαρὰ ἐκλάμψει· χαῖρε, δι' ἧς ἡ
ἀρὰ ἐκλείψει.

Χαῖρε, τοῦ πεσόντος Ἀδάμ ἡ ἀνάκλησις· χαῖρε, τῶν
δακρύων τῆς Εὐας ἡ λύτρωσις.

Χαῖρε, ὕψος δυσανάβατον ἀνθρωπίνοις λογισμοῖς·
χαῖρε, βάθος δυσθεώρητον καὶ ἀγγέλων ὀφθαλμοῖς·
Χαῖρε, ὅτι ὑπάρχεις Βασιλέως καθέδρα· χαῖρε, ὅτι
βαστάζεις τὸν βαστάζοντα πάντα.

Χαῖρε, ἀστήρ ἐμφαίνων τὸν Ἥλιον· χαῖρε, γαστήρ
ἐνθέου σαρκώσεως.

Χαῖρε, δι' ἧς νεουργεῖται ἡ κτίσις· χαῖρε, δι' ἧς βρε-
φουργεῖται ὁ Κτίστης.

Χαῖρε, Νύμφη ἀνύμφευτε

ΒΛΕΠΟΥΣΑ ἡ Ἁγία, ἑαυτὴν ἐν ἀγνεΐᾳ, φησὶ τῷ Γαβριὴλ θαρσαλέως. Τὸ παράδοξόν σου τῆς φωνῆς δυσπαράδεκτόν μου τῇ ψυχῇ φαίνεται· ἀσπόρου γὰρ συλλήψεως, τὴν κύησιν πῶς λέγεις; κράζων.

Ἀλληλουΐα.

ΓΝΩΣΙΝ ἀγνωστον γινῶναι, ἡ Παρθένος ζητοῦσα, ἐβόησε πρὸς τὸν λειτουργοῦντα. Ἐκλαγόντων ἀγνῶν Υἱόν, πῶς ἐστὶ τεχθῆναι δυνατόν; λέξον μοι. Πρὸς ἣν ἐκεῖνος ἔφησεν ἐν φόβῳ πλήν κραυγάζων οὕτω. Χαῖρε, βουλῆς ἀπορρήτου μύστις· χαῖρε, σιγῆς δεομένων πίστης.

Χαῖρε, τῶν θαυμάτων Χριστοῦ τὸ προοίμιον· χαῖρε, τῶν δογμάτων αὐτοῦ τὸ κεφάλαιον.

Χαῖρε, κλίμαξ ἐπουράνιε, δι' ἧς κατέβη ὁ Θεός· χαῖρε, γέφυρα μετάγουσα τοὺς ἐκ γῆς πρὸς οὐρανόν.

Χαῖρε, τὸ τῶν Ἀγγέλων πολυθρύλλητον θαῦμα· χαῖρε, τὸ τῶν δαιμόνων πολυθρύνητον τραῦμα,

Χαῖρε, τὸ φῶς ἀρρήτως γεννήσασα· χαῖρε, τὸ Πῶς μηδένα διδάξασα.

Χαῖρε, σοφῶν ὑπερβαίνουσα γινῶσιν· χαῖρε, πιστῶν καταυγάζουσα φρένας.

Χαῖρε, Νύμφη ἀνύμφευτε

ΔΥΝΑΜΙΣ τοῦ Ὑψίστου, ἐπέσκιασ τότε, πρὸς σύλληψιν τῇ ἀπειρογάμῳ· καὶ τὴν εὐκαρπον ταύτης νηδὺν, ὡς ἀγρὸν ὑπέδειξεν ἡδὴν ἅπασι, τοῖς θέλουσι θερίζειν σωτηρίαν, ἐν τῷ ψάλλειν οὕτως.

Ἀλληλουΐα.

ΕΧΟΥΣΑ θεοδόχον, ἡ Παρθένος τὴν Μήτηραν, ἀνέδραμε πρὸς τὴν Ἐλισάβετ· τὸ δὲ βρέφος ἐκείνης εὐθὺς ἐπιγνοῦν τὸν ταύτης ἀσπασμόν, ἔχαιρε, καὶ ἄλμασιν ὡς ἄσμασιν, ἐβόα πρὸς τὴν Θεοτόκον.

Χαῖρε, βλαστοῦ ἀμαράντου κλῆμα· χαῖρε, καρποῦ ἀκηράτου κτῆμα.

Χαῖρε, γεωργὸν γεωργοῦσα φιλάνθρωπον· χαῖρε, φυτουργὸν τῆς ζωῆς ἡμῶν φύουσα.

Χαῖρε, ἄρουρα βλαστάνουσα εὐφορίαν οἰκτιρμῶν· χαῖρε, τράπεζα βαστάζουσα εὐθανίαν ἰλασμῶν.

Χαῖρε, ὅτι λειμῶνα τῆς τρυφῆς ἀναθάλλεις· χαῖρε, ὅτι λιμένα τῶν ψυχῶν ἐτοιμάζεις.

Χαῖρε, δεκτὸν πρεσβείας θυμίαμα· χαῖρε, παντὸς τοῦ κόσμου ἐξίλασμα.

Χαῖρε, Θεοῦ πρὸς θνητοὺς εὐδοκία· χαῖρε, θνητῶν πρὸς Θεὸν παρρησία.

Χαῖρε, Νύμφη ἀνύμφευτα

ΖΑΛΗΝ ἔνδοθεν ἔχων, λογισμῶν ἀμφιβόλων ὁ σώ-
φρων Ἰωσήφ ἑταράχθη, πρὸς τὴν ἄγαμον σε θεωρῶν
καὶ κλεψίγαμον ὑπονοῶν Ἄμεμπτε· μαθὼν δέ σου
τὴν σύλληψιν ἐκ πνεύματος Ἁγίου ἔφη.

Ἀλληλοῦια.

ΗΚΟΥΣΑΝ οἱ ποιμένες τῶν Ἀγγέλων ὑμνοῦντων,
τὴν ἑνσαρκον Χριστοῦ παρουσίαν· καὶ δραμόντες ὡς
πρὸς ποιμένα, θεωροῦσι τοῦτον ὡς ἀμνὸν ἄμομον, ἐν
γαστρὶ Μαρίας βοσκηθέντα, ἣν ὑμνοῦντες εἶπον.

Χαῖρε, ἀμνοῦ καὶ ποιμένος Μήτηρ· χαῖρε, αὐλή λο-
γικῶν προβάτων.

Χαῖρε, ἀοράτων ἐχθρῶν ἀμυντήριον· χαῖρε, Παρα-
δείσου θυρῶν ἀνοικτήριον.

Χαῖρε, ὅτι τὰ οὐράνια συναγάλλεται τῇ γῆ· χαῖρε,
ὅτι τὰ ἐπίγεια συγχωρεῦει οὐρανοῖς.

Χαῖρε, τῶν Ἀποστόλων τὸ ἀσίγητον στόμα· χαῖρε,
τῶν ἀθλοφόρων τὸ ἀκίνητον θάρσος.

Χαῖρε, στερρόν τῆς πίστεως ἔρισμα· χαῖρε, λαμ-
πρόν τῆς χάριτος γνῶρισμα.

Χαῖρε, δι' ἧς ἐγυμνώθη ὁ Ἄδης· χαῖρε, δι' ἧς ἐνε-
δύθημεν δόξαν.

Χαῖρε, Νύμφη ἀνύμφευτε

ΘΕΟΔΡΟΜΟΝ Ἀστέρα, θεωρήσαντες Μάγοι, τῇ
τούτου ἠκολούθησαν αἴγλη, καὶ ὡς λύχνον κρατοῦν-
τες αὐτὸν, δι' αὐτοῦ ἠρεύνων κραταιὸν Ἀνακτα, καὶ
φθάσαντες τὸν ἀφαστον, ἐχάρησαν αὐτῷ βοῶντες.

Ἀλληλοῦια.

ΙΔΟΝ παῖδες χαλδαίων ἐν χερσὶ τῆς παρθένου, τὸν
πλάσαντα χειρὶ τοὺς ἀνθρώπους· καὶ Δεσπότην νο-
οῦντες αὐτὸν, εἰ καὶ δούλου ἔλαβε μορφήν, ἔσπευσαν
ταῖς δόροις θεραπεῦσαι καὶ, βοῆσαι τῇ εὐλογημένῃ.
Χαῖρε, ἀστέρος ἀδύτου Μήτηρ· χαῖρε, αὐγὴ μυστι-
κῆς ἡμέρας.

Χαῖρε, τῆς ἀπάτης τὴν κάμινον σβέσασα· χαῖρε, τῆς
Τριάδος τοὺς μύστας φωτίζουσα,

Χαῖρε, τύραννον ἀπάνθρωπον ἐκβαλοῦσα τῆς ἀρχῆς·
χαῖρε, Κύριον φιλάνθρωπον ἐπιδείξασα Χριστόν.

Χαῖρε ἢ τῆς βαρβάρου λυτρομένη θρησκείας, χαῖρε,
ἢ τοῦ βορβόρου ῥυομένη τῶν ἔργων.

Χαῖρε, πυρὸς προτκύνησιν παύσασα· χαῖρε, φλογὸς
παθῶν ἀπαλλάτουσα.

Χαῖρε, πιστῶν ὁδηγὲ σωφροσύνης· χαῖρε, πασῶν γε-
νεῶν εὐφροσύνη.

Χαῖρε, Νύμφη ἀνύμφευτε

ΚΗΡΥΚΕΣ θεοφόροι, γεγονότες οί Μάγοι, ὑπέστρεψαν εἰς τὴν Βαβυλῶνα· ἐκτελέσαντές σου τὸν χρησμόν καὶ κηρύξαντές σε τὸν Χριστὸν ἅπασιν, ἀφέντες τὸν Ἡρώδη ὡς ληρώδη, μὴ εἰδότα ψάλλειν.

Ἀλληλοῦια.

ΛΑΜΨΑΣ ἐν τῇ Αἰγύπτῳ, φωτισμὸν ἀληθείας, ἐδίωξας τοῦ ψεύδους τὸ σκότος, τὰ γὰρ εἰδῶλα ταύτης Σωτήρ, μὴ ἐνέγκοντά σου τὴν ἰσχὴν πέπτωκεν· οἱ τούτων δὲ ῥυσθέντες, ἐβόων πρὸς τὴν Θεοτόκον.

Χαῖρε, ἀνόρθωσις τῶν ἀνθρώπων· χαῖρε, καταπτώσις τῶν δαιμόνων.

Χαῖρε, τῆς ἀπάτης τὴν πλάνην πατήσασα· χαῖρε, τῶν εἰδώλων τὸν δόλον ἐλέγξασα.

Χαῖρε, θάλασσα ποντήσασα φαραῶ τὸν νοητὸν· χαῖρε πέτρα ἢ ποτίσασα τοὺς διψῶντας τὴν ζωὴν.

Χαῖρε, πύρινε στύλε, ὁδηγῶν τοὺς ἐν σκότει· χαῖρε, σκέπη τοῦ κόσμου, πλατυτέρα νεφέλης.

Χαῖρε, τροφή τοῦ Μάνα διάδοχε· χαῖρε, τρυφῆς ἀγίας διάκονε.

Χαῖρε, ἡ γῆ τῆς ἐπαγγελείας, χαῖρε, ἐξ ἧς ῥέει μέλι καὶ γάλα.

Χαῖρε, Νύμφη Ἀνύμφευτε

ΜΕΛΛΟΝΤΟΣ Συμεῶνος τοῦ παρόντος αἰῶνος μεθίστασθαι τοῦ ἀπαταιῶνος· ἐπεδόθης ὡς βρέφος αὐτῶν, ἀλλ' ἐγνώσθης τούτῳ καὶ Θεὸς τέλειος, διόπερ ἔξει πλάγη σου τὴν ἀρρήτον σοφίαν κράζων.

Ἀλληλοῦια.

ΝΕΑΝ ἔδειξε κτίσιν, ἐμφανίσας ὁ Κτίστης ἡμῖν τοῖς ὑπ' αὐτοῦ γενομένοις· ἐξ ἀσπόρου βλαστήσας γαστρός, καὶ φυλάξας ταύτην ὡσπερ ἦν, ἀφθορον ἵνα τὸ θαῦμα βλέποντες, ὑμνήσωμεν αὐτὴν βοῶντες.

Χαῖρε, τὸ ἄνθος τῆς ἀφθαρσίας· χαῖρε, τὸ στέφος τῆς ἐγκρατείας.

Χαῖρε, ἀναστάσεως τύπον ἐκλάμπουσα· χαῖρε, τῶν Ἀγγέλων τὸν βίον ἐμφαίνουσα.

Χαῖρε, δένδρον ἀγλαόκαρπον, ἐξ οὗ τρέφονται πιστοί· χαῖρε ξύλον εὐσκιοφύλλον, ὑφ' οὗ σκέπονται πολλοί.

Χαῖρε, κυοφοροῦσα ὁδηγὸν πλανωμένοις· χαῖρε, ἀπογεννώσα λυτρωτὴν αἰχμαλώτοις.

Χαῖρε, Κριτοῦ δικαίου δυσώπησις· χαῖρε, πολλῶν πταιόντων συγχώρησις.

Χαῖρε, στολή τῶν γυμνῶν παρρησίας· χαῖρε, στοργὴ πάντα πόθον νικῶσα.

Χαῖρε, Νύμφη ἀνύμφευται.

ΞΕΝΟΝ τόκον ἰδῶντες, ξενωθῶμεν τοῦ κόσμου τὸν νοῦν εἰς οὐρανὸν μεταθέντες· διὰ τοῦτο γὰρ ὁ ὑψηλὸς Θεὸς, ἐπὶ τῆς γῆς ἐφάνη ταπεινὸς ἄνθρωπος βουλόμενος ἐλκύσαι πρὸς τὸ ὕψος τοὺς αὐτῷ βοῶντας.

Ἀλληλουῖα.

ΟΛΟΣ ἦν ἐν τοῖς κάτω, καὶ τῶν ἄνω οὐδόλως ἀπῆν, ὁ ἀπερίγραφτος Λόγος· συγκατάβασις γὰρ θεϊκῆ, οὐ μετάβασις δὲ τοπικῆ γέγονε· καὶ τόκος ἐκ Παρθένου θεολήπτου ἀκουούσης ταῦτα.

Χαῖρε, Θεοῦ ἀχωρήτου χώρα· χαῖρε, σεπτοῦ μυστηρίου θύρα.

Χαῖρε, τῶν ἀπίστων ἀμφίβολον ἀκουσμα· χαῖρε, τῶν πιστῶν ἀναμφίβολον καύχημα.

Χαῖρε, ὄχημα πανάγιον τοῦ ἐπὶ τῶν Χερουβίμ· χαῖρε, οἶκιμα πανάριστον τοῦ ἐπὶ τῶν Σεραφίμ.

Χαῖρε, ἡ τάναντία εἰς ταῦτὸ ἀγαγοῦσα· χαῖρε ἡ παρθεναία καὶ λοχεῖαν ζευγνῦσα.

Χαῖρε, δι' ἧς ἐλύθη παράβασις· χαῖρε, δι' ἧς ἠνοίχθη Παράδεισος.

Χαῖρε ἡ κλεις τῆς χριστοῦ βασιλείας· χαῖρε, ἐλπίς ἀγαθῶν αἰωνίων.

Χαῖρε, Νύμφη ἀνύμφευτε

ΠΑΣΑ φύσις Ἀγγέλων κατεπλάγη τὸ μέγα τῆς σῆς ἐνανθρωπήσεως ἔργον, τὸν ἀπρόσιτον γὰρ ὡς σὸν, ἐθεώρει πᾶσι προσιτὸν ἄνθρωπον, ἡμῖν μὲν συνδιὰγοντα, ἀκούοντα δὲ παρὰ πάντων οὕτως.

Ἀλληλουῖα.

ΡΗΤΟΡΑΣ πολυφθόγγους, ὡς ἰχθύας ἀφόνους ἐρῶμεν ἐπὶ σοὶ Θεοτόκε ἀποροῦσι γὰρ λέγειν τὸ, Πῶς καὶ παρθένος μένεις, καὶ τεκεῖν ἴσχυσας· ἡμεῖς δὲ τὸ Μυστήριον θαυμάζοντες, πιστῶς βοῶμεν.

Χαῖρε σοφίας δοχεῖον· χαῖρε, προνοίας αὐτοῦ παμμεῖον.

Χαῖρε, φιλοσόφους, ἀσόφους δεικνύουσα· χαῖρε, τεχνολόγους ἀλόγους ἐλέγχουσα.

Χαῖρε, ὅτι ἐμωράνθησαν οἱ δεινοὶ συζητηταί· χαῖρε, ὅτι ἐμαράνθησαν οἱ τῶν μύθων ποιηταί.

Χαῖρε, τῶν Ἀθηναίων τὰς πλοκάς διασπῶσα· χαῖρε, τῶν Ἀλιέων τὰς σαγήνας πληροῦσα.

Χαῖρε, βυθοῦ ἀγνοίας ἐξέλκουσα· χαῖρε, πολλοὺς ἐν γνώσει φωτίζουσα.

Χαῖρε, ὀλκὰς τῶν θελόντων σωθῆναι· χαῖρε λιμῆν τῶν τοῦ βίου πλωτῆρων.

Χαῖρε, Νύμφη ἀνύμφεσται

ΣΩΣΑΙ θέλων τὸν κόσμον, ὁ τῶν ὄλων κοσμήτωρ, πρὸς τοῦτον αὐτεπάγγελτος ἦλθε ἕ ποιμὴν ὑπάρχων ὡς Θεὸς, δι' ἡμᾶς ἐφάνη καθ' ἡμᾶς ἄνθρωπος· ὁμοίω γὰρ τὸ ὅμοιον καλέσας, ὡς Θεὸς ἀκούει.

Ἀλληλοῦτα.

ΤΟΙΚΟΣ εἶ τῶν παρθένων, Θεοτόκε Παρθένε, καὶ πάντων τῶν εἰς σέ προστρεχόντων· ὁ γὰρ τοῦ οὐρανοῦ καὶ τῆς γῆς, κατεσκεύασέ σε Ποιητής, ἄχραντε, οἰκήσας ἐν τῇ μήτρᾳ σοῦ, καὶ πάντα σοι προσφωνεῖν διδάξας.

Χαῖρε, ἡ στήλη τῆς παρθενείας· **χαῖρε**, ἡ πύλη τῆς σωτηρείας.

Χαῖρε, ἀρχηγέ νοητῆς ἀναπλάσεως· **χαῖρε**, χορηγέ θεϊκῆς ἀγαθότητος.

Χαῖρε, σὺ γὰρ ἀνεγέννησας τοὺς συλληφθέντας αἰσχυρῶς· **χαῖρε**, σὺ γὰρ ἐνουθέτησας τοὺς συλληφθέντας τὸν νοῦν.

Χαῖρε, ἡ τὸν φθορέα τῶν φρενῶν καταργοῦσα· **χαῖρε**, ἡ τὸν σπορέα τῆς ἀγνοίας τεκοῦσα.

Χαῖρε, παστάς ἀσπόρου νυμφεύσεως· **χαῖρε**, πιστοῦς Κυρίω ἀρμόζουσα.

Χαῖρε, καλὴ κουροτρόφε παρθένων· **χαῖρε**, ψυχῶν νυμφοστόλε ἀγίων.

Χαῖρε, Νύμφη ἀνύμφευτα

ΥΜΝΟΣ ἅπας ἠπτάται συνεκτείνεσθαι σπεύδων, τῷ πλήθει τῶν πολλῶν οἰκτιρῶν σου· ἰσαριθμούς γὰρ τῇ ψάμμῳ ὠδάς, ἂν προσφέρωμέν σοι Βασιλεῦ ἅγιε, οὐδὲν τελοῦμεν ἄξιον, ὧν δέδωκας ἡμῖν, τοῖς σοῖ βουῶσιν.

Ἀλληλοῦτα

ΦΩΤΟΔΟΧΟΝ λαμπάδα, τοῖς ἐν σκότει φανείσαι, ὀρώμεν τὴν ἁγίαν Παρθένον· τὸ γὰρ αὔλον ἀπτουσα φῶς, ὁδηγεῖ πρὸς γνῶσιν θεϊκὴν ἅπαντας, αὐγῇ τὸν νοῦν φωτίζουσα, κραυγὴ δὲ τιμωμένη ταῦτα.

Χαῖρε, ἀκτίς νοητοῦ Ἡλίου· **χαῖρε**, βολίς τοῦ ἀδύτου φέγγους.

Χαῖρε, ἀστραπὴ, πὰς ψυχὰς καταλάμπουσα· **χαῖρε**, ὡς βροντὴ τοὺς ἐχθροὺς καταλήπτουσα.

Χαῖρε, ὅτι τὸν πολύφωτον ἀνατέλλεις φωτισμόν· **χαῖρε**, ὅτι τὸν πολύρρυτον ἀναβλύζεις ποταμόν.

Χαῖρε, τῆς κολυμβήθρας ζωγραφοῦσα τὸν τύπον· **χαῖρε**, τῆς ἀμαρτίας ἀναιροῦσα τὸν ρύπον.

Χαῖρε, λουτὴρ ἐκπλύνων συνειδήσιν· **χαῖρε**, κρατὴρ, κερνῶν ἀγαλλίασιν.

Χαῖρε, ὁσμὴ τοῦ χριστοῦ εὐωδίας· **χαῖρε**, ζωὴ μυστικῆς εὐωχίας.

Χαῖρε, Νύμφη ἀνύμφευτα

ΧΑΡΙΝ δοῦνε θελήσας, ὀφλημάτων ἀρχαίων, ὁ πάντων χρεωλύτης ἀνθρώπων, ἐπεδήμησε δι' ἑαυτοῦ, πρὸς τοὺς ἀποδήμους τῆς αὐτοῦ, χάριτος. Καὶ σχίσας τὸ χειρόγραφον, ἀκούει παρὰ πάντων οὕτως,

Ἀλληλοῦα.

ΨΑΛΛΟΝΤΕΣ Σου τὸν τόκον, ἀνυμνοῦμέν σε πάντες, ὡς ἔμψυχον ναὸν Θεοτόκε ἐν τῇ σῇ γὰρ οἰκῆσας γαστρὶ, ὁ συνέχων πάντα τῇ χειρὶ Κύριος ἠγίασεν, ἐδόξασεν ἐδίδαξα βοᾶν σοι πάντας.

Χαῖρε, σκηνὴ τοῦ Θεοῦ καὶ Λόγου· χαῖρε ἅγια ἁγίων μείζων.

Χαῖρε, κιβωτὴ χρυσεῖσα τῷ πνεύματι· χαῖρε, θησαυρὸς τῆς ζωῆς ἀδαπάνητε.

Χαῖρε, τίμιον διάδημα Βασιλέων εὐσεβῶν· χαῖρε κύχημα σεβάσμιον ἱερέων εὐλαβῶν.

Χαῖρε, τῆς Ἐκκλησίας ὁ ἀσάλευτος πύργος· χαῖρε τῆς βασιλείας τὸ ἀπόρθητον τεῖχος.

Χαῖρε, δι' ἧς ἐγείρονται τρόπαια· χαῖρε, δι' ἧς ἐχθροὶ καταπίπτουσιν.

Χαῖρε, χρωτὸς τοῦ ἔμοῦ θεραπεία· χαῖρε, ψυχῆς τῆς ἐμῆς σωτηρία.

Χαῖρε, Νύμφη ἀνύμφευτε

Ω πανύμνητε Μήτηρ, ἡ τεκοῦσα τὸν πάντων ἁγίων ἁγιώτατον Λόγον. Δεξαμένη τὴν νῦν προσφορὰν, ἀπὸ πάσης ῥῦσαι συμφορᾶς ἅπαντας, καὶ τῆς μελλούσης λύτρωσαι κολάσεως, τοὺς σοὶ βοῶντας.

Ἀλληλοῦα.



25

ΕΠΙ ΤΗΣ ΕΚΚΛΗΣΙΑΣ ΤΗΣ ΚΑΘΑΡΗΣ
ΕΝ ΤΗ ΚΑΤΑΡΤΙΣ ΤΗΣ ΠΡΟΒΛΕΨΕΩΣ
ΕΝ ΤΗ ΚΑΤΑΡΤΙΣ ΤΗΣ ΠΡΟΒΛΕΨΕΩΣ
ΕΝ ΤΗ ΚΑΤΑΡΤΙΣ ΤΗΣ ΠΡΟΒΛΕΨΕΩΣ

